

ಮಂಗಳೂರು ವಿಶ್ವವಿದ್ಯಾಲಯದಲ್ಲಿ ಸಾಗರ ವಿಜ್ಞಾನ ಕೇಂದ್ರ ತೆರೆಯುವ ಯೋಜನೆ ಬಗ್ಗೆ

೨೧೬. ಶ್ರೀ ಬಿ. ಎ. ಉಮ್ಮರಬ್ಬ (ವಿಟ್ಲ).—ಮಾನ್ಯ ಶಿಕ್ಷಣ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

- ಅ) ಮಂಗಳೂರು ವಿಶ್ವವಿದ್ಯಾಲಯ ಸ್ಥಾಪನೆಯಾದಾಗಿನಿಂದ ಇಲ್ಲಿಯವರೆಗೆ ರಾಜ್ಯ ಸರ್ಕಾರ ವೆಚ್ಚ ಮಾಡಿರುವ ಹಣವೆಷ್ಟು ?
- ಆ) ಈ ವಿಶ್ವವಿದ್ಯಾಲಯಕ್ಕೆ ವಿಶ್ವವಿದ್ಯಾಲಯ ಧನ ಸಹಾಯ ಆಯೋಗದವರು ನೀಡಿದ ಅನುದಾನ ಎಷ್ಟು ?
- ಇ) ಸಾಗರ ವಿಜ್ಞಾನಕ್ಕೆ ಸಂಬಂಧಪಟ್ಟಂತೆ ವಿಶೇಷ ಅಧ್ಯಯನ ಕೇಂದ್ರ ತೆರೆಯುವ ಯೋಜನೆ ಸರ್ಕಾರದವರಲ್ಲಿದೆಯೇ ?

ಶ್ರೀ ಎಂ. ರಘುಪತಿ (ಮಾನ್ಯ ಶಿಕ್ಷಣ ಸಚಿವರು).—

ಅ) ರೂ. ೮,೦೭,೩೫,೦೫೮.೦೦

ಆ) ಇನ್ನು ಅವರು ಅನುದಾನ ನೀಡಿಲ್ಲ.

ಇ) ಇಲ್ಲ.

ಕೃಷಿ ಭವನಕ್ಕೆ ಅನುದಾನ

೪೩೬. ಶ್ರೀ ಜಿ.ಎಸ್. ಆಚಾರ್ (ಬೈಂದೂರು).—ಮಾನ್ಯ ಕೃಷಿ ರಾಜ್ಯಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ರಾಜ್ಯದ ರೈತರ ಅನುಕೂಲಕ್ಕಾಗಿ ಬೆಂಗಳೂರಿನಲ್ಲಿ ಕರ್ನಾಟಕ ಪ್ರದೇಶ ಕೃಷಿ ಸಮಾಜದಿಂದ ರಜಿಸ್ಟ್ರೇಷನ್ ಮಾಡಿರುವ ಕೃಷಿ ಭವನ ಕಟ್ಟಡದ ಕೆಲಸವನ್ನು ಪೂರ್ಣಗೊಳಿಸಲು ಸಾಕಷ್ಟು ಅನುದಾನ ನೀಡುವುದಾಗಿ ಹಿಂದೆ ನೀಡಿದ ವಾಗ್ದಾನದ ಬಗ್ಗೆ ಕೈಕೊಂಡ ಕ್ರಮವೇನು ?

ಶ್ರೀ ಬಿ. ಸೋಮಶೇಖರ (ಕೃಷಿ ರಾಜ್ಯ ಸಚಿವರು).—

ಕರ್ನಾಟಕ ಪ್ರದೇಶ ಕೃಷಿ ಸಮಾಜವು ತಾನು ಬೆಂಗಳೂರಿನಲ್ಲಿ ಕಟ್ಟುತ್ತಿರುವ ಕೃಷಿ ಭವನದ ಕಟ್ಟಡಕ್ಕಾಗಿ ಅನುದಾನವನ್ನು ಕೋರುತ್ತಲೇ ಇದೆ. ಕೃಷಿ ಇಲಾಖೆಯ ಮಿತ ಯೋಜನಾ ಹಂಚಿಕೆಯಿಂದ ಕೃಷಿ ಸಮಾಜದ ಈ ಕೋರಿಕೆಯನ್ನು ಈಡೇರಿಸಲಾಗಲಿಲ್ಲ. ಆದರೆ ಸರ್ಕಾರವು ಈಗಾಗಲೇ ನಗರದಲ್ಲಿ ನಿರ್ಮಿಸುತ್ತಿರುವ ಕೃಷಿ ಭವನದ ನಿರ್ಮಾಣಕ್ಕಾಗಿ ನಗರದ ಅತ್ಯಂತ ಬೆಲೆಬಾಳುವ ಸ್ಥಳದಲ್ಲಿ ೬೦೫೫ ಚ.ಅ. ವಿಸ್ತೀರ್ಣದ ನಿವೇಶನವನ್ನು ಉಚಿತ ಕೊಡುಗೆ (ಲೀಸ್)ಯಾಗಿ ನೀಡಿದೆ. ಕರ್ನಾಟಕ ಪ್ರದೇಶ ಕೃಷಿ ಸಮಾಜವು ಈಗ ಕಟ್ಟುತ್ತಿರುವ ಕೃಷಿ ಭವನದ ಕಟ್ಟಡದಲ್ಲಿ ವಾಣಿಜ್ಯ ಸಂಸ್ಥೆಗಳಿಗೆ ಬಾಡಿಗೆಗೆ ಸ್ಥಳವೊದಗಿಸುವುದರಿಂದಲೂ ಹಾಗೂ ಈ ಸಮಾಜದ ಹಣ್ಣು ಹಂಪಲು ಮಾರಾಟ ಸಹಕಾರ ಸಂಘ ಮತ್ತು ಶೈತ್ಯಾಗಾರದಿಂದ ಸಾಕಷ್ಟು ಆದಾಯ ದೊರೆಯುತ್ತಿದ್ದು ಇವುಗಳಿಂದ ಕೃಷಿ ಭವನದ ಕಟ್ಟಡವನ್ನು ಪೂರೈಸುವ ಸಾಮರ್ಥ್ಯವು ಕರ್ನಾಟಕ ಪ್ರದೇಶ ಕೃಷಿ ಸಮಾಜಕ್ಕೆ ದೊಂದು ಭಾವಿಸಲಾಗಿದೆ.

ಹರಿಹರ ತಾಲ್ಲೂಕಿನಲ್ಲಿ ಸಣ್ಣ ಪ್ರಮಾಣದ ನೀರು ಸರಬರಾಜು ಯೋಜನೆ

೩೮೪. ಶ್ರೀ ಬಿ.ಬಿ. ಕೊಟ್ಟಪ್ಪ (ಹರಿಹರ).—ಮಾನ್ಯ ಗ್ರಾಮಾಭಿವೃದ್ಧಿ ಪಂಚಾಯತ್ ರಾಜ್ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

- ಅ) ಹರಿಹರ ತಾಲ್ಲೂಕಿನಲ್ಲಿ ಸಣ್ಣ ಪ್ರಮಾಣದ ನೀರು ಸರಬರಾಜು ಯೋಜನೆ ಪ್ರಕಾರ ೧೯೮೫ನೇ ಡಿಸೆಂಬರ್ ಅಂತ್ಯದವರೆಗೆ ತೆಗೆದುಕೊಂಡ ಯೋಜನೆಗಳೆಷ್ಟು ?

ಶ್ರೀ ಅಬ್ದುಲ್ ನಜೀರ್‌ಸಾಬ್.—(ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).

ಅ) ಹರಿಹರ ತಾಲ್ಲೂಕಿನಲ್ಲಿ ಒಟ್ಟು ಹನ್ನೊಂದು ಸಣ್ಣ ಪ್ರಮಾಣದ ನೀರು ಸರಬರಾಜು ಯೋಜನೆಗಳನ್ನು ತೆಗೆದುಕೊಳ್ಳಲಾಗಿದೆ.

ಗಮನ ಸೆಳೆಯುವ ಸೂಚನೆ

ಬೇಲೂರು ತಾಲ್ಲೂಕಿನ ನರಸಾಪುರ ಗ್ರಾಮದ ಬೋವಿ ಕಾಲೋನಿಯಲ್ಲಿ ದಲಿತರ ಮೇಲಿನ ಹಲ್ಲೆ

ಶ್ರೀ ಬಿ. ಬಸವಲಿಂಗಪ್ಪ (ಯಲಹಂಕ) —ಮಾನ್ಯ ಅಧ್ಯಕ್ಷರೇ, ಹಾಸನ ಜಿಲ್ಲೆಯ ಬೇಲೂರು ತಾಲ್ಲೂಕಿನ ನರಸಾಪುರ ಗ್ರಾಮದ ಬೋವಿ ಕಾಲೋನಿಯಲ್ಲಿ ದಲಿತರ ಮೇಲೆ ನಡೆದ ಹಲ್ಲೆಯ ಬಗ್ಗೆ ಗೃಹ ಸಚಿವರ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಬಿ. ರಾಜಯ್ಯ (ಗೃಹ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಗಮನ ಸೆಳೆಯುವ ಸೂಚನೆಗೆ ನನ್ನ ಹೇಳಿಕೆ ಈ ರೀತಿ ಇದೆ.

ನರಸಾಪುರ ವಡ್ಡರ ಹಟ್ಟಿ ಗ್ರಾಮದಲ್ಲಿ ೫೮ ಬೋವಿ ಜನಾಂಗದ ಮನೆಗಳಿದ್ದು ಕೂಲಿ ಮತ್ತು ವ್ಯವಸಾಯದಿಂದ ಜೀವನ ಮಾಡುತ್ತಿರುತ್ತಾರೆ. ಸದರಿ ೫೮ ಮನೆಗಳ ಪೈಕಿ ರಾಮಬೋವಿ ಮತ್ತು ಆತನ ತಮ್ಮ ಯಲ್ಲಾಬೋವಿಯ ಒಂದು ಗುಂಪು ಇದ್ದು, ಉಳಿದ ಮನೆಗಳು ರಾಜಾಬೋವಿಯ ನಾಯಕತ್ವದಲ್ಲಿ ಮತ್ತೊಂದು ಗುಂಪು ಇರುತ್ತದೆ. ರಾಮಬೋವಿ ಮತ್ತು ರಾಜಾಬೋವಿ ಅವರಿವರ ನಡುವೆ ಜಮೀನಿನ ಮಧ್ಯೆ ಇದ್ದ ಮರ ಕಡೆಯುವ ವಿಚಾರದಲ್ಲಿ ಆಗಿಂದಾಗ್ಗೆ ಜಗಳವಾಗುತ್ತಿತ್ತು. ಈ ವಿಚಾರವಾಗಿ ರಾಮಬೋವಿಯ ಬೇಲೂರು ಪೊಲೀಸ್ ಠಾಣೆಗೆ ದೂರು ಕೊಟ್ಟಾಗ, ಪೊಲೀಸರು ವಿಚಾರಣೆಗಾಗಿ ಸ್ಥಳಕ್ಕೆ ಹೋದಾಗ ರಾಜಬೋವಿ ವಿಚಾರಣೆಗೆ ಹಾಜರಾಗದೆ ತಪ್ಪಿಸಿಕೊಂಡು, ರಾಮ ಬೋವಿ ಮತ್ತು ಆತನ ಕಡೆಯವರಿಗೆ ಕಿರುಕುಳ ಕೊಡುತ್ತಿದ್ದನು. ಆದ್ದರಿಂದ ರಾಮಬೋವಿಯು ಪುನಃ ಬೇಲೂರು ಪೊಲೀಸ್ ಠಾಣೆಗೆ ದೂರು ನೀಡಲಾಗಿ, ಏನಾಂಕ ೧೯-೧೦-೧೯೮೫ ರಂದು ಆರಕ್ಷಕ ಉಪ ನಿರೀಕ್ಷಕರು ಮುದ್ದು ವಿಚಾರಣೆ ಮಾಡಲು ಗ್ರಾಮಕ್ಕೆ ಭೇಟಿ ಕೊಟ್ಟಾಗ, ರಾಜಬೋವಿ ಮತ್ತು ಆತನ ಅನುಯಾಯಿಗಳು ಗ್ರಾಮದಲ್ಲಿರಲಿಲ್ಲ. ಗ್ರಾಮದ ಮುಖ್ಯಸ್ಥರುಗಳನ್ನು ಕರೆದು ಯಾವ ವಿಧವಾದ ಗುಂಪು ಘರ್ಷಣೆಗೆ ಅವಕಾಶ ಕೊಡದಂತೆ ಮತ್ತು ರಾಮಬೋವಿ ಮತ್ತು ಆತನ ಕಡೆಯವರಿಗೆ ತೊಂದರೆ ಕೊಡದಂತೆ ತಿಳಿಸುವಳಿಕೆ ಹೇಳಿ ರಾಜಬೋವಿ ಮತ್ತು ಇತರರನ್ನು ಹಳೇಬೀಡು ಉಕ್ಕಡ ಠಾಣೆಗೆ ಹೇಳಿಕೆ ಕೊಡಲು ಕಳುಹಿಸಿಕೊಡಲು ತಿಳಿಸಿ ವಾಪಸ್ಸು ಹೋದರು. ಆರಕ್ಷಕ ಉಪನಿರೀಕ್ಷಕರು ಗ್ರಾಮವನ್ನು ಬಿಟ್ಟು ಹೋದ ನಂತರ ರಾಜಾಬೋವಿ ಮತ್ತು ಆತನ ಕಡೆಯವರು ಗ್ರಾಮದಲ್ಲಿ ಜಗಳವನ್ನು ಮಾಡಿಕೊಂಡು ರಾಮಬೋವಿಯ ಕಡೆಯವರಿಗೆ ಹೊಡೆದಾಗ ರಾಮಬೋವಿಯು ತಕ್ಷಣ ಹಳೇಬೀಡು ಉಕ್ಕಡ ಠಾಣೆಗೆ ಹೋಗಿ ವಿಷಯ ತಿಳಿಸಿದನು. ಉಕ್ಕಡ ಠಾಣೆಯ ಮುಖ್ಯ ಪೇದೆಯು ತಮ್ಮ ಸಿಬ್ಬಂದಿಯೊಂದಿಗೆ ತಕ್ಷಣ ವಡ್ಡರಹಟ್ಟಿ ಗ್ರಾಮಕ್ಕೆ ಬಂದು ಅಲ್ಲಿಯ ವಿದ್ಯಮಾನಗಳನ್ನು ಅವಲೋಕಿಸಿದಾಗ ಜನಗಳೆಲ್ಲಾ ಪಾನಮತ್ತ ರಾಗಿ ಕೂಗಾಟ ಮಾಡುತ್ತಿದ್ದರು. ಸದರಿ ವಿಷಯವನ್ನು ಫೋನ್ ಮುಖಾಂತರ ಆರಕ್ಷಕ ಉಪ-ನಿರೀಕ್ಷಕರಿಗೆ ತಿಳಿಸಲಾಯಿತು. ಬಸವರಾಜಪುರ ಮತ್ತು ಇತರೆ ಆಕ್ರಮಣದ ರಾಮಬೋವಿಯ ನೆಂಟರಿಷ್ಚರು ವಿಷಯ ತಿಳಿದು ದೇಣ್ಣೆ ಮತ್ತು ಕೋಲು ಕತ್ತಿಗಳನ್ನು ಹಿಡಿದುಕೊಂಡು ನರಸಾಪುರ ವಡ್ಡರ ಹಟ್ಟಿಗೆ ಬಂದು ರಾಜಬೋವಿಯ ಕಡೆಯವರ ಮೇಲೆ ಜಗಳ ಮಾಡುತ್ತಿದ್ದಾಗ ಆ ಸಮಯಕ್ಕೆ ಅಂದರೆ ೧೯-೧೦-೮೫ ರಂದು ಸುಮಾರು ರಾತ್ರಿ ೧೦-೩೦ ಘಂಟೆಯ ಸಮಯದಲ್ಲಿ ಆರಕ್ಷಕ ಉಪ ನಿರೀಕ್ಷಕರು ತಮ್ಮ ಸಿಬ್ಬಂದಿಯೊಂದಿಗೆ ವಡ್ಡರಹಟ್ಟಿ ಗ್ರಾಮಕ್ಕೆ ಬಂದಾಗ, ಗ್ರಾಮದಲ್ಲಿ ವಿಮುಕ್ತ ಇಲ್ಲದ ಕತ್ತಲಾ ತುಂಬಿದ್ದರಿಂದ ಜನಗಳೆಲ್ಲಾ ಅವರವರ ಮನೆಯೊಳಗೆ ಇದ್ದರು. ನಿಜ ಸಂಗತಿಯನ್ನು ತಿಳಿಯಲು ಗ್ರಾಮಸ್ಥರನ್ನು ಕೋರಲಾಗಿ ಯಾರೊಬ್ಬರೂ ಮನೆಯಿಂದ ಹೊರಗೆ ಬರಲಿಲ್ಲ. ಆ ವೇಳೆಯಲ್ಲಿ ಬಸವರಾಜಪುರದ ರಾಮಬೋವಿಯ ಕಡೆಯವರು ಬಾಗಿಲುಗಳನ್ನು ತಟ್ಟುತ್ತಿದ್ದರು. ಆರಕ್ಷಕ ಉಪ-ನಿರೀಕ್ಷಕರು ಪುನಃ ನಿಜ ಸಂಗತಿಯನ್ನು ಮನೆಯಿಂದ ಹೊರಗೆ ಬಂದು ತಿಳಿಸಿ ಎಂದೂ ವಿನಂತಿಸಿಕೊಂಡಾಗ